



3 Евангелля св. Лукі

Езус, напоўнены Духам Святым, вярнуўся з-над Ярдану, і Дух вывеў Яго ў пустыню, дзе на працягу сарака дзён д'ябал выпрабоўваў Яго. І нічога не еў у тыя дні, а калі яны скончыліся, згаладаўся. І сказаў Яму д'ябал: “Калі Ты Сын Божы, скажы гэтаму каменю, каб ён стаў хлебам”. І адказаў яму Езус: “Напісана: не хлебам адным будзе жыць чалавек”. Тады д'ябал павёў Яго і паказаў у імгненне ўсе валадарствы свету. І сказаў Яму: “Я дам Табе ўсю гэтую ўладу і славу іх, бо яна мне перададзена, і каму хачу, даю яе. Калі Ты паклонішся мне, усё будзе Тваё”. У адказ Езус сказаў яму: “Напісана: Пану Богу твайму будзеш пакланяцца і Яму аднаму будзеш служыць”. Тады завёў Яго ў Ерузалем і паставіў на версе святыні, і сказаў Яму: “Калі Ты Сын Божы, кінься адгэтуль уніз. Бо напісана: Анёлам сваім загадае наконт Цябе, каб ахоўвалі Цябе, – яны на руках панясуць Цябе, каб Ты часам не спатыкнуўся аб камень сваёй нагою”. Езус сказаў яму ў адказ: “Сказана: не будзеш выпрабоўваць Пана Бога твайго”. І скончыўшы ўсе выпрабаванні, д'ябал адступіў ад Яго да пары. †

Лк 4, 1-13

Зважайце на шатанскія метады!

Якое з выпрабаванняў Пана Езуса з'яўляецца найбольш небяспечным? З усёй упэўненасцю, гэта самае каварнае. Трэцяе, калі д'ябал падмацоўвае сваю спробу выпрабавання Божым словам: “Бо напісана: Анёлам сваім загадае наконт Цябе, каб ахоўвалі Цябе...” Па-сапраўднаму д'бальскае нахабства!

Час змяняецца, спакушэнне чалавека атрымлівае больш дасканалыя формы, але д'ябальская самаўпэўненасць і нахабства надалей такія самыя: каб прывесці нас да ўпадку граху, д'ябал прымае выгляд “дабрачынца”, спасылаецца на нашу годнасць і вольнасць, якой нас адарыў Стварыцель. Кожнае выпрабаванне носіць у сабе частачку першага граху: у сваёй вольнасці ты можаш быць як Пан Бог – ты сам вырашыш, што добра, а што дрэнна. Давайце будзем пільнымі і не дадзім увесці сябе ў зман!

кс. Яраслаў Грынашкевіч